

മുളുരുത്തി ഓവർ ബ്രിഡ്ജിന്റെ നിർമ്മാണം

91 (476) ശ്രീ. അനൂപ് ജേക്കബ്: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) മുളുരുത്തി ഓവർ ബ്രിഡ്ജിന്റെ നിർമ്മാണവുമായി ബന്ധപ്പെട്ട് ധനകാര്യ വകുപ്പിന്റെ പരിഗണനയിലുള്ള ഫയലിന്റെ നിലവിലെ സ്ഥിതി വിശദമാക്കുമോ;

(ബി) പ്രസ്തുത ഫയൽ ചീഫ് ടെക്നിക്കൽ എക്സിക്യൂട്ടീവ് കൈമാറിയിട്ടുണ്ടോ; എങ്കിൽ അതിൽ അഭിപ്രായം രേഖപ്പെടുത്തി തിരികെ നൽകിയിട്ടുണ്ടോയെന്ന് അറിയിക്കാമോ;

(സി) ചീഫ് ടെക്നിക്കൽ എക്സിക്യൂട്ടീവ് നിർദ്ദേശങ്ങൾ എന്തെല്ലാമെന്ന് വിശദമാക്കുമോ;

(ഡി) നടപടിക്രമങ്ങൾ പൂർത്തീകരിച്ച് ടെൻഡർ വിളിക്കാൻ നിലവിൽ അനുമതി നൽകിയിട്ടുണ്ടോ; വിശദമാക്കുമോ?

(എ-ഡി) 3-8-2021-ലെ സ.ഉ.(അ)നമ്പർ 114/2021/ധന. പ്രകാരം എല്ലാ പ്രവൃത്തികൾക്കും DSoR 2018 പ്രാബല്യത്തിൽ വന്നിട്ടുള്ളതിനാൽ മുളുരുത്തി ആർ.ഒ.ബി-യുടെ റിവൈസ്ഡ് എസ്റ്റിമേറ്റ് DSoR 2018-ൽ തയ്യാറാക്കി പുതുക്കിയ ഭരണാനുമതിക്കായി പൊതുമരാമത്ത് വകുപ്പ് സമർപ്പിച്ച പ്രൊപ്പോസൽ ധനകാര്യ വകുപ്പിൽ പരിശോധിച്ച് വരികയാണ്.

**സ്വർണ്ണക്കടത്ത് വഴിയുണ്ടാകുന്ന നികുതി ചോർച്ച തടയുവാൻ
നിയമനിർമ്മാണം**

92 (477) ശ്രീ. കെ. ജെ. മാക്സി: താഴെക്കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് കാലാകാലങ്ങളായി നടന്നുവന്നിരുന്ന സ്വർണ്ണക്കടത്തും തന്മൂലമുണ്ടാകുന്ന നികുതി ചോർച്ചയും സാമ്പത്തിക മേഖല ഉൾപ്പെടെ എല്ലാ മേഖലകളിലും ആയതുമൂലമുണ്ടാകുന്ന വിധ്വംസക പ്രവർത്തനങ്ങളും ശ്രദ്ധയിൽപ്പെട്ടിട്ടുണ്ടോ; വിശദാംശം ലഭ്യമാക്കുമോ?

സ്വർണ്ണ വ്യാപാര രംഗത്തെ നികുതി ചോർച്ചയും തെറ്റായ പ്രവണതകളും ശ്രദ്ധയിൽപ്പെട്ടിട്ടുണ്ട്.